



2013-2014 లో మీనరాశి ఫలితములు

ఆదాయం - 14

వ్యయం - 11

రాజ - 2

అవ - 4

పూర్వాభాద్ర 4వ పాదము, ఉత్తరాభాద్ర 1, 2, 3, 4 పాదములు, రేవతి 1, 2, 3, 4 పాదముల యందు పుట్టినవారు, “ది, దు, శ్యం, రూఢా, దా, దే, చా, చి” అను అక్షరములు తమ పేరునకు మొదట గలవారు మీనరాశికి చెందినవారు.

2013-2014 సంవత్సర ఫలితములు

మీనరాశి - ఈ రాశిలో జన్మించినవారికి ఈ సంవత్సరము బాగుంది. ఆర్థికంగా, విద్యాపరంగా కళా, సాహిత్యరంగాలపరంగా, పోటీ పరీక్షలపరంగా అనుకూలంగా ఉంది. జీవితాశయ సాధనకు దగ్గరగా గ్రహస్థితి నడుస్తుంది. దైవానుగ్రహం వల్ల అదృష్టానికి దగ్గరగా జాతకం నడుస్తుంది. వివాహోది శుభకార్యాల విషయంలో మీ మాట నెగ్గించుకుంటారు. సమాజంలో మీ స్థాయిని అంతస్తుని పెంచుకోగలుగుతారు. సమాజంలో పరపతి పెరుగుతుంది. ఆరోగ్య వృద్ధికోసం చేసే నూతన విధానాలు మంచి ఫలితాలనిస్తాయి. చదువుకోవడానికి ప్రతిష్టాత్మక విద్యాలయాల్లో సీటు లభిస్తుంది. స్వయం కృతాపరాధాల వల్ల నష్టపోయినా అది పెద్దగా లెక్కించబడినది కాదు. వ్యాపారంలో లాభాలు బాగుంటాయి. స్థిరాస్తులు కలిసి వస్తాయి. అధికారుల వల్ల రాజకీయనాయకుల వల్ల కావలసిన పనులను చేయించుకోగలుగుతారు. మనోధైర్యం పెరుగుతుంది. మానసిక ఉల్లాసం కలుగుతుంది. ప్రతి విషయంలోనూ తల్లిదండ్రులు పెద్దలు కొండంత అండగా నిలుస్తారు. వచ్చిన అవకాశాలను సద్వినియోగం చేసుకోవడానికి మీ వంతు కృషిగా మీ తెలివితేటలను ఉపయోగించాలి. అష్టమంలో సంచరించు శనిరాహువుల సంచారం ద్వితీయంలో సంచరించు కేతుగ్రహ సంచారం తృతీయ చతుర్థ స్థానంలో సంచరించు గురుగ్రహ ప్రభావం గురు శుక్రమౌఢ్యములు రవిచంద్ర గ్రహణములు ప్రధాన ఫలితాలను నిర్దేశిస్తున్నాయి. వినూత్నమైన విషయాలలో మీ తెలివితేటలను ఉపయోగించి మంచి ఫలితాలను సాధిస్తారు. కీర్తిప్రతిష్ఠలు వస్తాయి. మెరిట్ మార్కులు సాధిస్తారు. అందరి దృష్టిని ఆకర్షిస్తారు. స్థిరచరాస్తుల వల్ల వచ్చే ఆదాయం అంత సంతృప్తికరంగా ఉండదు. ఆర్థికపరమైన సర్దుబాట్లు తెలివితేటలతో చేయగలుగుతారు. ఉద్యోగపరంగా స్థానచలనం సంభవించవచ్చు. ఉద్యోగపరంగా ఎదురయ్యే

కార్యసాధకుడికి ఆరంభశూరత్వము కూడదు.

సమస్యలను సమర్థవంతంగా ఎదుర్కొన గలుగుతారు. నూతన బాధ్యతలు అప్పగించబడతాయి. మీ సామర్థ్యంతో వాటిని సక్రమంగా నిర్వర్తించగలుగుతారు. పాత ఋణాలు తీర్చివేస్తారు. మీకు రావాల్సిన ధనం మధ్యవర్తుల పరిష్కారంతో పొందగలుగుతారు. కొన్ని సందర్భాలలో ఆశించిన లాభాలు రాకపోయినా నష్టం రాకుండా బయటపడగలుగుతారు. విశేషమైన కృషి పట్టుదల అన్నిరంగాలలో మంచి ఫలితాలను ఇస్తుంది. బంధువులతో బంధుత్వం కలుపుకోవాలన్న మీ ఆశలు నెరవేరవు. ప్రతిష్ఠాత్మకమైన సభలకు, సమావేశాలకు ఆహ్వానాలు అందుతాయి. ఆకస్మికమైన మీ ఎదుగుదల మీ వైరి వర్గానికి అంతుచిక్కదు. మీ అభివృద్ధి చూసి మీ ఆత్మీయులు అసూయ పడతారు. మిత్రత్వంలో భేదం తీసుకురావడానికి ప్రయత్నం చేస్తారు. అయితే మీరు తెలివితేటలతో ఓర్పుతో స్నేహాన్ని నిలబెట్టుకుంటారు. మీకు అందడందగా ఉండే అధికారులకు స్థాన చలనం సంభవిస్తుంది. ఇది మీకు లోటుగా పరిణమిస్తుంది. విలువైన స్థిరాస్తులను కొనుగోలు చేస్తారు. రిజిస్ట్రేషన్ వంటి ముఖ్య కార్యక్రమాలను పూర్తి చేస్తారు. ప్రభుత్వపరంగా రావాల్సిన అధికార ఉత్తర్వులు చేతికి అందుతాయి. ప్రభుత్వంలో మీ పలుకుబడి బాగా పనిచేస్తుంది. కొనుగోలు చేసేటప్పుడు జాగ్రత్తపహిస్తారు. డబుల్ రిజిస్ట్రేషన్ గండం నుంచి బయటపడతారు. మిమ్మల్ని మోసం చేయాలి అనుకున్న వారికి తగిన విధంగా బుద్ధి చెబుతారు. వాళ్ళను ఆ రంగంలో లేకుండా చేస్తారు. వ్యాపార విషయంలో ప్రధాన నిర్ణయాలు సెంటిమెంట్ ప్రకారం చేస్తారు. దూరప్రాంతంలో ఉన్న వారితో సంబంధ బాంధవ్యాలు వ్యాపారానికి ఉపయోగపడే విధంగా చేసుకుంటారు. విద్యాసంబంధమైన విషయాలలో పురోగతి సాధించడం మీ మానసిక సంతోషానికి కారణం అవుతుంది. ఐబిటి వంటి అత్యున్నత సాంకేతిక విద్యకు ఎంపిక అవుతారు. ఇంట్లో ప్రోత్సాహం కొండంత అండగా నిలుస్తుంది. అదే సమయంలో ఇంట్లో ఉన్న సమస్యలు, చికాకులు, ఐకమత్యం లేకపోవడం, తగాదాలు మనోవేదనకు కారణం అవుతాయి. కంబైండ్ స్టడీస్ లాభించవు. ఉన్నత స్థానంలో ఉన్న పెద్దవాళ్ళ వల్ల కొన్ని విషయాలలో మీకు అన్యాయం జరిగే అవకాశం ఉంది. అయితే అది తాత్కాలికమే అవుతుంది. రాజకీయ సంబంధమైన విషయాలలో పురోగతి బాగుంటుంది. ఒక పదవికి ఎంపికవుతారు. మారుతున్న సామాజిక, రాజకీయ ఆర్థిక పరిస్థితులకు అనుగుణంగా మీ వ్యూహాన్ని మార్చుకుంటారు. సాధ్యమైనంత వరకు తగాదాలకు, వివాదాలకు దూరంగా ఉండండి. ఇతరులు నిందారోపణలు వేసినంతమాత్రాన మీ జీవితానికి వచ్చే నష్టమేమీ లేదు. వాళ్ళతో వాగ్వివాదాలు పెట్టుకోవడం వల్ల స్థాయిలేని వారికి మీరే ఓ స్థానం కల్పించినట్లు అవుతుంది. విమర్శలు, నిందారోపణలు లెక్కచేయకుండా మీ పని మీరు చేసుకుపోండి. దైవానుగ్రహం వల్ల మంచి ఫలితాలు లభిస్తాయి. కుటుంబంలో మరొకరి సంపాదన మొదలవుతుంది. సమస్యలు, వివాదాలు తగ్గుముఖం పడతాయి. ఎంతో

కాలంగా ఎదురుచూస్తున్న ఒకానొక అవకాశం కలిసి వస్తుంది. మీకు లభించవలసిన గౌరవం, గుర్తింపు మీ పిల్లలకు లభిస్తుంది. మీకు ఎంత శక్తిసామర్థ్యాలు ఉన్నప్పటికీ ప్రతిభాపాటవాలు ఉన్నప్పటికీ కొన్ని సమయాలలో అనుకూల ఫలితాలు సాధించలేరు. అపజయానికి క్రుంగిపోకుండా చరిత్రను పురాణాలను నెమరు వేసుకుని ధైర్యంగా ఉండండి. సమయం అనుకూలంగా లేనప్పుడు మహామహులు సైతం విజయాలను సాధించలేకపోయారు. ఇది చరిత్ర చెప్పిన సత్యం. గీతోపదేశ సారాంశము. ఎక్కడైతే వైఫల్యం సంభవించిందో అక్కడే విజయం సాధించాలని పట్టుదలతో కృషి చేస్తారు. విజయం సాధిస్తారు. శక్తిని మనోధైర్యాన్ని మించిన ఆయుధం మరొకటి లేదని నిరూపిస్తారు. వృత్తి ఉద్యోగాలను ఆర్థికం లేకుండా చేసుకుపోతారు. మీ ఆధ్వర్యంలో నడిచే విద్యాసంస్థలకు, సేవాసంస్థలకు, మ్యారేజ్ బ్యూరోలకు మంచి ప్రఖ్యాతి లభిస్తుంది. సంవత్సర ద్వితీయార్థంలో ఆర్థికంగా బలపడతారు. చేస్తున్న ఉద్యోగంలో ప్రమోషన్ వస్తుంది. మీ స్థాయి స్థానం పెరుగుతుంది. విలువైన వస్తువుల భద్రతావిషయంలో జాగ్రత్తలు వహించండి. ఇన్సూరెన్స్ వంటి ముఖ్యవిషయాలను నిర్లక్ష్యం చేయకండి. సమాజంలో ఉన్న అనుబంధాలు అన్నీ డబ్బుతో ముడిపడి ఉన్నవే అయినా, మానవీయ కోణంలో ఆలోచించే వ్యక్తులు కూడా ఉన్నారని గ్రహిస్తారు. అలాంటి వాళ్ళ వల్ల మీకు లాభం చేకూరుతుంది. పోగొట్టుకున్న డాక్యుమెంట్స్ సర్టిఫికేట్లు మీకు తిరిగి లభిస్తాయి. పెద్దల ఆరోగ్యం గురించి శ్రద్ధ వహిస్తారు. వాళ్ళకు ఏ లోటు లేకుండా చూసుకుంటారు. మీ పరపతిని ఉపయోగించి ఇంట్లో ఒకరికి ఉద్యోగం ఇప్పించగలుగుతారు. కుటుంబానికి ఎంతో అందడందగా ఉంటారు. భాగస్వాముల తెలివితక్కువ తనం వల్ల మీ కంపెనీకి రావలసిన మంచి ఆర్డరు వేరొక కంపెనీకి వెళ్తుంది. విదేశాలలో ఉన్న మీ మిత్రులకోసం వాళ్ళ ధనంతో కొన్ని స్థలాలను కొనుగోలు చేస్తారు. ఆస్తులు వృద్ధి చెందుతాయి. ప్రతి వారికీ ఏదో ఒక మేలు చేసి అందరికీ సన్నిహితం అవుతారు. అది సందర్భం వచ్చినప్పుడు మీకు ఉపయోగపడుతుంది. సంతానంలో ఒకరి పురోగతి కొద్దికాలం మందగమనంలో ఉంటుంది. ఈ విషయమై ప్రత్యేకమైన శ్రద్ధ తీసుకుంటారు. ప్రతి విషయాన్ని చూసి నిర్ధారించుకోవడం మంచిది. రెండువైపులా వాస్తవాలు పరిశీలించండి. ఏకపక్షనిర్ణయాలు తీసుకుని నష్టపోవద్దు. వాతావరణం మారినప్పుడల్లా ఆరోగ్యవరమైన సమస్యలు వస్తాయి. మీ సహాయ సహకారాలతో ఉన్నత పదవులను అలంకరించిన వారు కీలక సమయంలో కొద్దిపాటి సహాయం మాత్రమే చేస్తారు. మీకు కోపం ఆశ్చర్యం రెండూ కలుగుతాయి. ఏరుదాటి తెప్పను తగలేసే వ్యక్తులను ప్రత్యక్షంగా చూస్తారు. ఎవరిని నమ్మాలన్నా భయం వేస్తుంది. దేవుడి మీద భారం వేసి చాలా కార్యక్రమాలు చేస్తారు. వ్యాపారంలో మీరు ఊహించిన విధంగానే భాగస్వాములు లాభాలలో కొంత భాగాన్ని తమ స్వంత ప్రయోజనాలకు వాడుకుంటారు. మీ లాభాలు మాత్రం

ధనసంపదనైనను వీడవచ్చు కాని ఆత్మగౌరవమును వీడరాదు.

పెట్టుబడుల రూపంలో సర్క్యులేషన్లో ఉంటాయి. తెగించి నిర్ణయాలు చేయలేని పరిస్థితి ఇబ్బంది కలిగిస్తుంది. ఎవరు ఏమి చేసినా మీ వైరివర్గం మరింత పగబట్టినా మీ ప్రయోజనాలకు వచ్చిన నష్టం ఏమీ లేదు. నేర్చుకున్న అన్య భాషలు ఉపయోగపడతాయి. సంతాన ఆరోగ్య విషయమై జాగ్రత్తలు తీసుకోండి. స్థాయి తక్కువ మనుషులతోటి ప్రయోజనాల కోసం పనిచేయాల్సి వస్తుంది. దానిని తిరస్కరిస్తారు. అంతరాత్మసాక్షికి వ్యతిరేకంగా ఏ పనీ చేయరు. ప్రేమ వివాహాలు ప్రధాన ప్రస్తావనాంశమవుతాయి. ఈ విషయంలో మళ్ళీ విభేదించడం తప్ప ఏకీభవించడం ఉండదు. సాంస్కృతిక సంస్థలను నడిపేవారికి అనుకూల కాలం. నూతన గృహయోగం, వాహన యోగం లభిస్తుంది.

పన్నులు వసూలు చేసే అధికారుల వల్ల నిష్కారణంగా ఇబ్బంది పడతారు. దీనికి కారణం మీ శత్రువర్గమే. విద్యావంతులు, మేధావులు, అరుదైన వ్యక్తిత్వం కలిగిన వారు కాకతాళియంగా మీ సన్నిహితులు అవుతారు. వాళ్ళ ద్వారా చాలా విషయాలు తెలుసుకుంటారు. జీవితాన్ని ఇప్పుడు చూస్తున్న కోణంలో కాకుండా వేరే కోణంలో చూస్తారు. జనులను ఒప్పించి, వెంపించి మీరు అనుకున్న స్కీమ్స్లో చేర్పించగలుగుతారు. లైసెన్సులు, లీజులు పునరుద్ధరించబడతాయి. వ్యాపార ప్రదేశం గురించి కొంత వివాదం తాత్కాలికంగా నెలకొంటుంది. విందులు, వినోదాలు, పిక్నిక్లు అధికం అవుతాయి. ఉత్సాహంగా పాల్గొంటారు. చలనచిత్ర రంగంలోని వారికి, టి.వి.రంగంలోని వారికి అనుకూల కాలం. వైరివర్గంతో ముఖాముఖి తలపడటానికి ఇష్టపడరు. వారి బారి నుండి తప్పించుకునే ప్రయత్నాలు చేస్తారు. పెద్దల సంస్కరణార్థం కొన్ని సామాజిక, ఉపయుక్త కార్యక్రమాలు చేస్తారు. బంధువులతో బంధాలు, అనుబంధాలు అధికం అవుతాయి. మీ శ్రేయస్సు కోరుకునే వాళ్ళు ఎందరో ఉన్నారని గ్రహించి సంతృప్తి చెందుతారు. వ్యతిరేకమైన ఆలోచనా ధోరణి, ఇతరుల మీద అనుమానం, మానసిక సంఘర్షణకు దారి తీస్తుంది. చాలా విషయాలలో మీ అనుమానాలు కేవలం అనుమానాలుగానే మిగిలిపోతాయి. వాస్తవరూపంలో ఎలాంటి చెడు జరుగదు. సంవత్సర ద్వితీయార్థంలో విదేశాల్లో విద్యను అభ్యసించడానికి ఉద్యోగం కోసం చేసే ప్రయత్నాలు ఫలించాయి. ఎడ్యుకేషన్ లోను కూడా వస్తుంది. ప్రభుత్వపరంగా రావాల్సిన రాయితీలు, సబ్సిడీలు, అధికార ధృవీకరణ పత్రాలు, ఋణాలు మీకు అనుకూలిస్తాయి. స్పెక్యులేషన్ లాభిస్తుంది. మీ పట్టుదలతో ఓ పునర్నివాహం ఘనంగా జరుగుతుంది. సంతానం లేని వారికి సంతాన ప్రాప్తి కలుగుతుంది. నూనె, లోహపు, వ్యాపారులకు, వస్త్ర వ్యాపారులకు, రత్న వ్యాపారులకు, రవాణా వ్యాపారులకు అనుకూల కాలం. మంచి లాభాలు వస్తాయి. ఉద్యోగంలో మీ బదిలీ కొరకు మీ వైరివర్గం గట్టిగా ప్రయత్నిస్తారు. కనుక మీ జాగ్రత్తలో మీరు ఉండటం చెప్పదగిన సూచన. ఏదో ఒక

వర్గానికి చెందిన వ్యక్తిగా ముద్రవేస్తారు. కానీ మీరు అందరి మనిషిలా ఆమోదించబడతారు. ముఖ్యమైన ఘట్టంలో కష్టనమయంలో ఓ స్త్రీ సహకారం లభిస్తుంది. ఆపద నుంచి బయటపడతారు. అలంకార సంబంధమైన వ్యాపారాలు లాభిస్తాయి. మీ వ్యక్తిగత పరపతి మీ సంస్థ గుడ్విల్ పెరుగుతుంది. దీర్ఘకాలిక వివాదాలు, పరిష్కారం అవుతాయి. న్యాయసంబంధమైన విషయాలు మీకు అనుకూలిస్తాయి. ఎంతోకాలంగా మీరు వదిలించుకోవాలనుకునే వ్యక్తులను వదిలించుకోగలుగుతారు. కుటుంబంలో బంధుమిత్రుల జోక్యానికి అడ్డుకట్ట వేస్తారు. ముఖ్యకార్యక్రమాల బాధ్యతలు సన్నిహితులకు అప్పగించినా మీ పర్యవేక్షణలోపం ఉండదు. ప్రతి విషయంలోనూ ఎంతో కొంత సొంత లాభం లేకుండా తలదూర్చరు. గతంలో ఉచితముగా చేసిన కార్యక్రమాలకు, ప్రజా సేవకు కొన్ని వ్యాఖ్యానాలు రావడం మీలోని ఈ మార్పునకు కారణం. రాజకీయ ప్రత్యర్థులు దెబ్బతీస్తారు. అధికారం, అజమాయిషీ మీ చేతిలోనే ఉంటుంది. నిదానమే ప్రధానమన్న ఆరోగ్యిని పాటిస్తారు. ఆస్తి సంబంధమైన విషయాలపై మీకు తెలియకుండా రహస్య చర్చలు జరుగుతాయి. తనఖాలో ఉంచిన డాక్యుమెంట్స్, విలువైన వస్తువులను విడిపించుకుంటారు. ఆధ్యాత్మిక కార్యక్రమాలకు విరివిగా విరాళాలు ఇస్తారు. ప్రభుత్వపరంగా, ప్రయివేటుపరంగా మీకు రావలసిన బిల్స్, క్లెయిమ్స్, ఎరియర్స్ కాస్త ఆలస్యంగా చేతికి అందుతాయి. మీరు చూస్తున్న సామాజిక కార్యక్రమాలకు ఉన్నతాధికారుల అండదండలు లభిస్తాయి. శారీరక సౌఖ్యం కొరకు, ఆరోగ్యం కొరకు వసతులను ఏర్పరచుకోవడానికి అధికంగా ఖర్చుచేస్తారు. దూరప్రాంతంలోని బంధువుల రాక మానసిక సంతోషానికి కారణం అవుతుంది. వృత్తి-వ్యాపార విషయ రహస్యాలను బయటకు వెల్లడి చేసే వ్యక్తులతో తగు జాగ్రత్తగా ఉండండి. నిధుల వినియోగ విషయంలో దుర్వినియోగం కాకుండా శ్రద్ధ వహించండి. విలువైన వస్తువులు కొనుగోలు చేస్తారు. ఆడంబరంగా ప్రదర్శిస్తారు. రెండు వర్గాల మధ్య ఏర్పడిన విభేదాలు మీకు లాభిస్తాయి. జీవిత భాగస్వామికి విలువైన వస్తువులు కానుకగా ఇస్తారు. ఇతరుల ఆర్థిక విషయాలకు సంబంధించి మీరు మధ్యవర్తిత్వం చేయాల్సి వస్తుంది. మధ్యవర్తిత్వం లాభిస్తుంది. ఉభయవర్గాలకు మీరు మంచి ఆవుతారు. స్వయం రక్షణకు సంబంధించి ఓ ఆయుధాన్ని కొనుగోలు చేసినా దానికి లైసెన్సు కూడా మంజూరవుతుంది. మార్షల్ ఆర్ట్స్ నేర్చుకుంటారు. సెల్ఫ్ డ్రైవింగ్లో జాగ్రత్తలు అవసరము. భార్యవైపు బంధువులతో విరోధం పెంచుకోవద్దు. మీ వినయ విధేయతలు ప్రవర్తన, సందర్భానుసారంగా తీసుకునే నిర్ణయాలు, స్నేహితులను, భాగస్వాములను బాగా ఆకట్టుకుంటాయి. విచారణలు, సంప్రదింపులు, సందర్శనలు, సంభాషణలు మొదలైనవి అనుకూలిస్తాయి. మీ పరిశీలనలో కొన్ని ముఖ్యమైన రహస్యాలు తెలుసుకుంటారు. అవి వృత్తి-ఉద్యోగాలపరంగా ఎంతగానో ఉపయోగపడతాయి. జాయింట్ ఖాతాల విషయంలో

ఎదుటి వారిని యాచించనంతవరకే కీర్తి స్థిరముగా ఉంటుంది.

జాగ్రత్త వహించండి. క్రమశిక్షణకు ప్రాధాన్యత ఇస్తారు. కాఫీలు, టీలు, సిగరెట్లు తగ్గిస్తారు. ఇతరత్రా దురలవాట్లకు దూరంగా ఉంటారు. మీరు ధరించే వస్త్రాలు ప్రత్యేకతను కలిగి ఉంటాయి. వయస్సు ప్రకృత పెట్టి యువతరం ధరించే వస్త్రాలు ధరిస్తారు. రియల్ ఎస్టేట్ సంస్థలు, పంచాయతీలు, మున్సిపాలిటీలు, కార్పొరేషన్లు, గృహ సహకార సొసైటీలలో కార్యకలాపాలు అనుకూలిస్తాయి. ముఖ్యమైన చర్చలు వాయిదా పడతాయి. ముఖ్యమైన కార్యక్రమాలు మాత్రం వాయిదా పడవు. ఇష్టంలేని ప్రయాణాలు పూర్తి చేస్తారు. మంచి వక్రగా, మేధావిగా పేరును గడిస్తారు. విదేశాలకు సంబంధించిన అంశాలు అనూహ్యంగా వేగం పుంజుకుంటాయి. ధర్మంపక్షాన నిలబడి సామూహిక న్యాయం కోసం మీరు చేసే ప్రయత్నాలు చాలా మందికి ఉపయోగపడతాయి. అయితే వ్యక్తిగతంగా మీరు ఇబ్బందిపడతారు. మొత్తం మీద ఈ సంవత్సరము మొండి కార్యక్రమాలను పూర్తి చేస్తారు. ఆర్థిక పురోగతి బాగుంటుంది. మీ వల్ల కొన్ని కుటుంబాలు బాగుపడతాయి. శుభకార్యాలు చేస్తారు. నిత్యం అష్టమూలికా తైలంతో దీపారాధన చేయండి. ఇంట్లో వ్యాపార ప్రదేశంలో అష్టమూలికా గుగ్గలంతో ధూపం వేయండి. ఈ రాశి వారు ఈ సంవత్సరము కుబేరకంకణం ధరించుట మంచిది.

మీనరాశి స్త్రీలకు ప్రత్యేకం - మీనరాశిలో జన్మించిన స్త్రీలకు ఈ సంవత్సరము బాగుంది. విద్యా సంబంధిత అంశాలు, ఆర్థిక, ఆరోగ్య పరిస్థితి, వృత్తి-ఉద్యోగాలలో పురోగతి బాగుంటుంది. సాంకేతిక విద్యను అభ్యసిస్తున్న వారికి మంచి ఉద్యోగ అవకాశాలు లభిస్తాయి. విలువైన వస్తువులను కొనుగోలు చేస్తారు. మానసికంగా సంతోషంగా ఉంటారు. తల్లిదండ్రులు, పెద్దలు ప్రేమగా చూస్తారు. పోటీ పరీక్షలలో విజయం సాధించి ప్రభుత్వ ఉద్యోగం సంపాదిస్తారు. అయితే ప్రైవేట్ కంపెనీలలో పనిచేసి ఎక్కువగా ధనం సంపాదించాలనేది మీ ఉద్దేశం. మంచి మంచి అవకాశాలు కలిసి వస్తాయి. అవివాహితులకు ఘనంగా వివాహం జరుగుతుంది. మీ అంతరాత్మసాక్షికి తగిన విధంగా పనిచేసుకుపోతారు. మీ స్వతంత్ర భావాలను వ్యతిరేకించే వారి పట్ల తీవ్రమైన కోపం వస్తుంది. కోపాన్ని అదుపులో ఉంచుకోవాలి. సౌందర్య సాధక చిట్కాలు, యోగాభ్యాసాలు, మెడిటేషన్ మొదలైన వాటి వల్ల ప్రయోజనం పొందుతారు. ఎప్పుడూ ఉన్నంతలో అందంగా కనబడాలని భావిస్తారు. విలువైన నగలు మీ అందానికి వన్నె తెచ్చిపెడతాయి. మిమ్మల్ని ఎదురుగుండా పొగడేవారు మీ ద్వారా సాధించలేని పని అంటూ ఉండదు. కానీ ఆ పొగడ్డల వెనుక ఉన్న వాస్తవాలను గ్రహించి నడచుకోండి. స్వయం సంపాదన ఆరంభమవుతుంది. డబ్బులు విషయంలో, డబ్బులు ఖర్చు పెట్టే విషయంలో ఆచితూచి వ్యవహరిస్తారు. మీ అవసరాల మేరకే డబ్బులు ఖర్చు పెడతారు. సహేతుకమైన దానధర్మాలు చేస్తారు. మొత్తం మీద పొదుపుకే ఎక్కువ ప్రాముఖ్యతనిస్తారు. పెళ్ళి ముందా, చదువు ముందా అనే సమస్య ఏర్పడుతుంది. చివరకు చదువు అయ్యాకే పెళ్ళి అని నిశ్చయించుకుంటారు. పెళ్ళి చూపులలో అందరికీ మీరు నచ్చుతారు. మీకు మాత్రం ఎవరూ ఒకపట్టాన నచ్చరు. ఇది

సమస్యగా మారుతుంది. సామాజిక సేవా కార్యక్రమాలలో ఆధ్యాత్మిక కార్యక్రమాలలో చురుకుగా పాల్గొంటారు. ఆరోగ్యం బాగుంటుంది. ఒక ఇయన్టీ సమస్య మాత్రం బాధిస్తుంది. బరువు ఒళ్లు తగ్గించుకుని నాజుకుగా కనిపించడానికి ప్రయత్నిస్తారు. తండ్రి సలహా లేనిదే ఏ పని చేయరు. ప్రేమ వివాహాల పట్ల మీకు సదభిప్రాయం ఉండదు. గర్విష్టిగా, అహంకారిగా నిందలు వస్తాయి. మానసిక ఉల్లాసం కలిగించే ప్రదేశాలను సందర్శిస్తారు. డ్రైవింగ్, స్పిమ్మింగ్ నేర్చుకుంటారు. మార్షల్ ఆర్ట్స్ నేర్చుకోవాలనే అభిలాష కలుగుతుంది. మీకు ఉపయోగపడే అధునాతన వస్తువులను కొనుగోలు చేస్తారు. సాహిత్య కళారంగంలోని వారికి మంచి గుర్తింపు, ప్రఖ్యాతి లభిస్తుంది. మీ వ్యక్తిత్వాన్ని దృఢపరచుకోవాలని నిర్ణయించుకుంటారు. ఎవరికీ లొంగి ఉండాల్సిన అవసరం లేదని భావిస్తారు. మిమ్మల్ని నియంత్రించాలని గుప్పెట్లో పెట్టుకోవాలనే వారికి భంగపాటు తప్పదు. భార్యాభర్తల మధ్య అన్యోన్యత బాగుంటుంది. విలువైన స్థిరాస్తి కొనుగోలు చేస్తారు. సంతాన పురోగతి బాగుంటుంది. విద్యారంగంలో సంతానం మంచి విజయాన్ని సాధిస్తారు. రాజకీయ రంగంలో రాణిస్తారు. పదవి లభిస్తుంది. మీ పేరు మీద చేసే వ్యాపారాలు బాగుంటాయి. నూతన బాధ్యతలు సక్రమంగా నిర్వహిస్తారు. మంచి పేరుని గడిస్తారు. తల్లి వైపు బంధువులకు కొంతకాలం అండగా ఉండవలసిన పరిస్థితి ఏర్పడుతుంది. మీ ఆత్మీయవర్గం విదేశాలలో స్థిరపడతారు. మీకు అన్ని విధాలా అందుబాటులో ఉంటారు. చేతి వృత్తులు, అలంకార కేంద్రాలు, డిజైనింగ్, వస్త్ర వ్యాపారం మొదలైనవి బాగుంటాయి. ఫైనాన్స్ మరియు చిట్టీల వ్యాపారం చెప్పదగినది కాదు. వాటికి వీలైనంత దూరంగా ఉండటం మంచిది. క్రీడారంగంలో రాణిస్తారు. చలనచిత్ర, టీవి రంగాలలో అవకాశాలు వస్తాయి. సంతానం లేని వారికి సంతాన ప్రాప్తి. మీ వ్యక్తిత్వానికి కొంతకాలం ఆదరణ లభించదు. కీలక సమయాల్లో నిరాదరణ ఏర్పడుతుంది. కఠినమైన నిర్ణయాలు తీసుకోవాల్సిన పరిస్థితి ఏర్పడుతుంది. మరోచోట మీ వ్యక్తిత్వం పొగడబడుతుంది. మంచి స్థానం లభిస్తుంది. మీ శక్తి సామర్థ్యాలు నిరూపించుకుంటారు. మీ వైరి వర్గానికి తగిన విధంగా గుణపాఠం చెబుతారు. స్వతంత్ర నిర్ణయాలు పాటించి కుటుంబంలోనూ, బంధువులలోను ప్రత్యేకతను సృష్టించుకుంటారు. ఉద్యోగంలో ప్రమోషన్లు, బదిలీలు సంభవిస్తాయి. స్వగృహం ఏర్పరచుకుంటారు. నూతన వాహన సౌఖ్యం ఏర్పడుతుంది. వృత్తి-ఉద్యోగ బాధ్యతల వల్ల ఇతరులకు మీరు ఇచ్చిన వాగ్దానాన్ని నిలుపుకోలేరు. ఇతరుల పేరు మీద మీరు చేసే వ్యాపారాలు బాగుంటాయి. కాంట్రాక్టులు, వర్క్ ఆర్డర్లు, సబ్ కాంట్రాక్టులు లాభదాయకంగా ఉంటాయి. మొత్తం మీద ఈ సంవత్సరం బాగుంది. జీవితాశయాన్ని నెరవేర్చుకుంటారు. మీ శక్తిసామర్థ్యాలు నిరూపించుకుంటారు. ఆర్థికంగా బలపడతారు. నిత్యం అష్టమూలికా తైలంతో దీపారాధన చేయండి. ప్రతి శుక్రవారం శ్రీ మహాలక్ష్మీదేవికి ఆరాపణి కుంకుమతో పూజ చేయండి.

www.mulugu.com

పరోపకార బుద్ధిలేనివాడు భూమికి భారము.

www.mulugu.com